

## KA RUKOM PYNIAID JINGIASENG FLC 2024

### KA JINGSUMAR IALADE KA DEI KA JINGSUMAR IA KA PYRTHEI

Ka Rukom Pyniaid ia ka Jingiaseng duwai Fellowship of the Least Coin ka dei ka jingialam jingmut na ka *International Committee for the Fellowship of the Least Coin (ICFLC)*. Ki Jingiaseng Kynthei ne ki Balang kiba pynlong ia kane ka Jingiaseng duwai ki lah ban jied ia la ki jong ki jingrwai bad ki rukom pyniaid bapher na kaba la don hangne (e.g. ka lah ban long da ki drama, ka khubor, ka jingpyni dur, ki jingiaphylliewjingmut ha ki kynhun kiba rit, bad kiwei kiwei). Kumjuh ruh, kane ka jingshakri ka plié lad ruh ia ki nongialam bad ki sap bapher bapher ban pynshlur ia ka jingiashim bynta kaba kham bun.

Ia ka Rukom Pyniaid Jingiaseng la ju pynmih bad sam man la u bnai Jylliew(July) jong ka snem, ha shuwa ka por ban pynlong ia ka Jingmane Blei ha ka Jingiaseng jong ka FLC kaba ju long ha man la u bnai September jong ka snem. La pynmih ia ka, na ka bynta ki paralok kiba iatreilang ha ka thaiñ, ki paralok na ki Balang, ki kynhun Jingiaseng Kynthei, bad ki Balang ba kin pynlong ia ki Jingiaseng ha baroh shisnem ban pyniadei bad ki jingdonkam jong ki kynhun bapher bapher.

Ka phang pdeng jong kane ka snem ka dei ia kaba la shim na ka phang pdeng jong ka Circle of prayer (CoP) vol. 27 kaba ong, *Pynkhiah ia lade, Pynkhiah ia ka pyrthei*: Ka jingsumar ia lade ka dei ka jingsumar ia ka pyrthei. Kumba ngi long ka bynta jong ka Pyrthei, ka jingsumar ia lade ka long ruh ka jingsumar ia ka Pyrthei jong ngi, bad ka jingsumar ia ka Pyrthei ruh ka long ka jingsumar ia lade. Ha ka jingiatylli ngi iatreilang bad kiwei pat ha kaba pynkoit ia ka Pyrthei jong ngi bad ia lade. Bad haba ngi leh kumta, ngi iatrei lang bad U Blei ha kaba pynbha ia ki jingthaw ba itynnad jong U.

Ka ICFLC kan sngewnguh shibun eh ia ki jingai jingmut jong phi shaphang ka Rukom Pyniaid ia ka Jingmane la ka dei lyngba ki jingthoh lyngkot, ki jingiathuhkhana, bad ki dur jong ka jingiaseng mane blei jong phi. Sngewbha phah ia kino kino ki jingai jingmut sha: [icflcph@gmail.com](mailto:icflcph@gmail.com). To phin ioh mad ia ka jingmane kaba don jingmut bad kaba ktah ia ka mynsiem!

### JINGPYNKHREH

*Pynitynnad ia ka jaka kyntang/duwan da ka diengphna ha pdeng, kaba long ka dak U U Jisu Khrist. Ka don ka Baibl kaba plie ha khmat ka diengphna kaba la buh ha ka jain tynrai. Ha ka liang ka diang, pynbeit ia ka scenario ha kaba don ka jingikulmar (ka jaka ha kaba don ka ding khlaw, u lum uba sdien khlem dieng, namar ka jingtwa khyndew, ka jingmih hadien ka jingkhie jumai, ka jingshlei um, ka jingkyrduh bam, ka jingkyrduh um, bad kiwei kiwei. Ha ka liang kadiang ka don ka dur jong ka jingsuk bad ka jingjaijai, ka sawong sawkun ba I biang(balanced))*

Hynriew (7) ngut ki kynthei kiba riam da ki riam tynrai jong ka ri ki rah ia kine ki dak harum:

- Ka jingshai (ka sharak, I mombati etc.)
- ka um
- ka khyndew
- kaei kaei kaba pyni ia ka suinbneng (ka sngi, u bnai, ki khlur, ki lyoh) .
- ki jingthung
- kaei kaei kaba pyni ia ki mrad bad ki briew .
- u khiew pait/ba la jot

Na ka jingkhong, ki 6 ngut ki kynthei ki shad suki suki sha ka duwan katba dang pynsawa ia ki jingrwai ba jem jong ki tiar. Ki ieng ha khmat katba ki dang ap ia ka por ban pule ia ka bynta ba la aiti ia ki shuwa ban buh ia ki dak ha ka duwan.

### **KA JINGKHOT BAN MANE .**

**Nongialam:** Ki bneng ki pynbna ia ka burom U Blei! Ka suinbneng ka pynbna ia ki kam kti U Blei.

**Baroh:** Ngi rakhe ia ka jingieit ba skhem jong U Blei, U Nongthaw jong ngi. Hood, U Blei U long uba iaineh ia ki jingthaw baroh.

**Nongialam:** Naduh kaba mih ka sngi haduh kaba sep jong ka, ki jingthaw U Blei ki kren.

**Baroh:** Miet bad sngi ki jingthaw ha ka pyrthei ki pynbna ia ki kam U Blei.

**Nongialam:** Ki hukum U Blei ki long kiba shai, ki pynshai ia ka dohnud, ka hukum U Blei ka long kaba janai, kaba khot ia kaba bha tam jong ngi.

**Baroh:** Plie ia ki dohnud jong phi sha ka jingdon ryngkat bakhuid hapdeng jong ngi. Ngi plie ia ka jingim jong ngi sha ka jingpyniaid U Blei.

**JING KREN PDIANG,** ryngkat bad ka jingthoh kaba batai lyngkot shaphang kane ka jingmane Blei.

### **JINGPUSON(Meditation)**

**Kynthei 1 (Jingshai):** Ha kaba sdang, U Blei U la thaw ia ka bneng bad ia ka khyndew. Ka la don ka jingdum bad U Blei u la ong, *“To long ka jingshai bad ka jingshai ka la long. Bad U Blei u la iohi ba ka long kaba bha.*

**Kynthei 2 (Ka um)** Te U Blei u la ong, *“To long ka suiñbneng hapdeng kita ki um, bad to ai ba kan pynkhlad ia ki um na ki um.”* Bad U Blei u la pynlong ia ka suiñbneng, bad u la pynkhlad ia kita ki um kiba hapoh kata ka suiñbneng

na kita ki um kiba halor kata ka suiñbneng. *U Blei u la khot ka 'Bneng'.*  
*Bad U Blei u la iohi ba ka long kaba bha.*

**Kynthei 3 (Ka khyndew):** Bad U Blei u la ong ruh, “To long ba kin ialang sha kawei ka jaka kita ki um kiba hapoh ka bneng, bad to ai kan paw ka ryngkew:” Te ia kata ka ryngkew, U Blei u la khot “Ka Khyndew”, bad ia kata ka jingialang ki um u la khot “Ki Duriaw”; U Blei u la ong ruh, “To long ba ka khyndew kan pynmih speh, ba ki jhur kin pynsei symbai, bad ba ki dieng soh kin sei soh ha la ka jaid ka jaid, kiba don la u symbai hapoh jong ki, halor ka khyndew.” Bad U Blei u la iohi ba ka long kaba bha.

**Kynthei 4 (ka sahit bneng):** U Blei u la ong ruh, “To long ki jingshai ha ka sahit bneng ban pyniakhlad hapdeng ka sngi bad ka miet; bad to ai ba kin long ia ki dak, bad ia ki aïom, bad ia ki sngi, bad ia ki snem de: Bad U Blei u la pynlong ia ki ar tylli ki jingshai kiba khraw; ia kata kaba kham khraw ia ka ban synshar ia kaba mynsngi, bad ia kata kaba kham rit ia ka ban synshar ia kaba mynmiet: Ka la long kumta . Bad U Blei u la iohi ba ka long ka babha.

**Kynthei 5 (ki jingthung)** Bad U Blei u la ong ruh, “To ai ba ki um kin iaboi da kiei kiei ki kynja ba-im bapar, bad to ai ba kiei kiei ki kynja baher kin iaaher ha khmat ka sahit bneng.” Te U Blei u la thaw ia kita ki dohkha khraw kiba heh, bad ia ki kynja ba-im bapar baroh, da kiba kita ki um ki la iaboi, ha la ka jaid ka jaid, bad ia kiei kiei ki kynja baher ruh de ha la ka jaid ka jaid: te U Blei u la iohi ba ka la long ka babha.

**Kynthei 6 (ki mrad/briew):** U Blei u la ong ruh, “To ai ba ka khyndew kan pynmih noh ia kiei kiei ruh ki kynja ba-im baroh ha la ka jaid ka jaid, ia ki jingri, bad ia kiei kiei ruh ki kynja bapar, bad ia u mrad khlaw jong ka ryngkew ha la ka jaid ka jaid:” U Blei u la ong ruh, “To ngin iaathaw ia u briew ha ka dur jong ngi, katba kum ka jingsyriem jong ngi hi; bad kin synshar halor ki dohkha ka duriaw, bad halor ki sim bneng, bad halor ki kynja mrad, bad halor ka pyrthei baroh, bad halor kiei kiei ki kynja bapar baroh ki bapar halor ka khyndew.” ... Nga ai ia ki jingthung baroh kiba jyrngam . na ka bynta ka jingbam” Bad ka la long kumta. U Blei U la iohi ia kiei kiei baroh kiba U la thaw, bad ki la long kiba bha shibun.

### **JINGRWAI: Me long Bakhraw (tang 2 dkhot )**

Haba Ah Trai ki kam jong Me nga pyrkhath  
Katno nga dap da jinglynggoh bakhraw  
Nga I ki khlur, nga sngew jingriew u pyrthat

Kylleng sawdong, ka bor jong Me ka paw

Mynsiem jong nga to iaroh ia U Trai  
Me long bakhraw, Me long bakhraw (2)

Haba nga ia id lyngba ki lawbah lawsan  
Nga sngew jingpah sngewthiang ki sim h'U dieng  
Na kliar u lum nga I ki thie ki madan  
Nga sngew ruh ki jingbeh lyer ba suhsieng.

## **KA POR JONG KA JINGSNGAP JAR**

**Kynthei 7 (Khiew pait/jot):** Ia ka jaka shong jong ngi, ha ka Mei Mariang, la pynsyriem bad u khiew ba la pait. Ngi aiti ia une u khiew uba la pait kum ka dak ba ka Mei Mariang jong ngi kaba la shah pyndik ha ki jing julor, ki jingjot bad kiwei kiwei ki jingeh namar ba ngim shym la don ka jingkitkhlieh ha kaba leh ia kaei kaba U Blei U la aiti ha ngi - ban sumar ia ka Mariang. . Ki sim ki la iap, ki phlang ki la tyrkhong, bad ki um bih ki pyniap ia ki khun jong ngi. Ia ka paradais la pynjot na ka bynta ka jingmyntoi ia ka malade. U Blei u la iohi ba ka jingbha ka la jah. Ngi iohi, ngi iohsngew bad ngi mad ia ka jingbha jong ka jingpynlong kaba la jah noh. Ka jutang jong ki jingthaw baroh hapdeng ka pyrthei bad ka bneng ka la dkut noh. Ia ka Pyrthei la synshar da ka jingkwah rhah bad ka jingbymman. U Blei u la iohi ia ka jingbha kaba la duh noh. Ngi don ki thma, ka jingkyrduh, ka jingialeh pyrshah, ka jingduh jingkyrmen, ki jingpang, ki jingeh ha ka jinglong ka mariang - ki jingkhynñiuh jumai, ki jingshlei um, ki jingat phyllung, ki eriong ki er langtharai bad ki jingtwa kiba jur haduh katta katta.

## **KA POR JONG KA JINGSNGAP JAR**

### **KA JINGKHOT SHA KA JINGPHLA: (Ka jingjubab)**

**Nongialam:** U Nongai Jingim, hapdeng ka pyrthei ba la shah lute ngi ud ryngkat bad ki jingpynlong

**Baroh:** To isynei ia ngi.

**Nongialam:** U Nongai Jingim, hapdeng ki um ba la long bih ngi ud ryngkat bad ki jingpynlong.

**Baroh:** To isynei ia ngi.

**Ki kynthei:** Ngim lah tang ban shu duwai ha me ko Blei ban pynkut noh ia ka thma, namar ngi tip ba me la thaw ia ka pyrthei ha ka rukom ba baroh ngi dei ban wad ia ka lynti sha ka jingsngew suk mynsiem hapoh jong ngi lem bad ki para marjan jong ngi.

**Ki shynrang:** Ngim lah tang ban shu duwai ha me ko Blei, ban pynkut noh ia ka jingkyrduh: namar me la dep ai ha ngi ia ka thiar ba dap na ka bynta ba ngin bsa ia ka pyrthei baroh kawei. Lada ngi nang ban pyndonkam da kaba tyngkai, ban iasam lem ia ki jingdon baroh iwei ia iwei pat bad khlem ka jingkwah rhah ialade.

**Ki kynthei:** Ngim lah tang ban shu duwai ha me ko Blei, ban pynkut noh ia ka jingsngewiapher parabriew; namar Me la dep ai ha ngi ia ki khmat kiba ngin iohi ia ka jingbha ha ki briew baroh, lada ngi pyndonkam hok ia ki.

**Ki shynrang:** Ngim lah tang ban shu duwai ha me ko Blei ban pynkut noh ia ka jingduh jingkyrmen; Namar Me la dep ai ia ka bor ban pynkhuid ia ki jaka sah slum bad ban ai jingkyrmen lada ngi pyndonkam tang ia ki ha ka rukom kaba tei.

**Ki kynthei:** Ngim lah ban shu duwai tang ha Me ko Blei, ban pynkut noh ia ki jingpang, namar Me la dep ai ha ngi ia ki jingmut kiba khraw, da kiba ngin wad ia ki dawai bad ki jingpynkhiah, tang lada ngi lah ban pyndonkam da ka jingsngewlem.

**Nongialam:** Namarkata, ngi duwai ha me ha ka jaka kita baroh, ko Blei, to map ia ngi, to map ia ki jingduna jong ngi, to ai ia ngi ka bor, ka jingkut jingmut, bad ka jingshlur. Ban leh bad pyntreikam ruh, ha ka jaka ba ngin shu kut tang ha ka jingduwai bad jingkwah.

## **KA POR JONG KA JINGSNGAP JAR**

### **KA JINGDUWAI LANG (ha ka sur kaba iatylli) .**

To wan, Mynsiem Bakhuid, pynthymmai ia ka jingpynlong baroh kawei .  
Iaid ha ka jingtrei jong ngi, da ka bor jong ka jinglong jong ngi  
Pynkha ha ngi, ka jingpynthymmai ia ka Balang jong ngi.

Khiih ha ka pyrthei, da ki wah jong ka hok jong Me.  
Ai ka um ka jingim ia kiba kyrduh.  
Bad ki wah jong ka jinglaitluid sha kiba shah pynshitom bein.

Pynkhih ha ki dohnud jong ngi, da ka ding jingieit jong Me.  
Pynpyiar ia ka jingrhem jong ka jingpynkhiah jong Me,  
Bad ka phliah ding jong ka bor pynkylla jong Me. Amen.  
*(Dorothy McRae-McMhon)*

### **KA JINGPULE IA KA KTIEN U BLEI: Ki Kam 9:36-42**

**JINGKREN LYNKOT NE KA JINGPUSON:** Ka Jingshakri kaba ai jingim ia kiwei, ia lade bad ia ka pyrthei jong ngi *(peit Appendix 2)*

## **KA JINGIALAM JINGMUT BAN IA SHIM BYNTA LANG:**

(Lah ban bthah ia ki nongiashim bynta ban wanrah/pyni ia kaei kaei kaba long ka dak ba pyni ia ka jinglong jong ki bad nangta kin pyrkhath ia kine harum)

- 1) Iathuh shaphang ka rukom leh jong phi ia ka kam lehbha, ka jingpdian sngewbha ha iing hasem, bad ka jinglehsbun ha ka imlang sahang jong phi.
- 2) Kumno phi shem ia ka jingkmn, ka bor bad ka jingim kaba thymmai ha ki por ba phi la jynjar?
- 3) Kumno ka kynhun/ka shnong/ka Balang jong phi ka kyrshan ia phi?
- 4) Kumno ka rukom im lyngba ka jingpyntreikam ia ka FLC ka ai jingim ia phi bad ia ka kynhun/ka imlang sahang jong phi?

**JINGIATHUH SHAPHANG KA FLC** (peit ia ka Appendix 1) .

**JINGPYNKYNTANG IA KI JINGAINGUH FLC BAD KA JINGDUWAI NA KA BYNTA KA FLC.**

**JINGPYNWAI** (Sur:Praise God, from whom all blessings flow).

Iaroh I'U Blei, jingkyrkhu tuid.  
Iaroh I'U Blei, jingthaw baroh.  
Iaroh I'U Blei, h'U Jisu la pyndep  
U Nongthaw, Ktien bad Mynsiem Uwei. Amen.

**JINGRWAI: Me long Bakhraw (tang 2 dkhot )**

Haba Ah Trai ki kam jong Me nga pyrkhath  
Katno nga dap da jinglyngngoh bakhraw  
Nga I ki khlur, nga sngew jingriew u pyrthat  
Kylleng sawdong, ka bor jong Me ka paw

Mynsiem jong nga to iaroh ia U Trai  
Me long bakhraw, Me long bakhraw (2)

Haba nga ia id lyngba ki lawbah lawsan  
Nga sngew jingpah sngewthiang ki sim h'U dieng  
Na kliar u lum nga I ki thie ki madan  
Nga sngew ruh ki jingbeh lyer ba suhsieng.

(Note: Katba dang rwai ia ka jingrwai, lah ban kyrpad ia ki katto katne ki briew ban pynbha ne pynbha pat ia ki jaka ba la pynjot kumba la pynkreh shwa ban mane Blei).

## **KA JINGKYRPAD IA KA JINGAITI : Pyrthei, Hikai ia Nga/Ngi (Ong lang)**

Pyrthei, hikai ia nga/ngi ban long jai jai  
Kumba ki phlang ki jai jai haba wan ka jingshai (sangeh)  
Pyrthei, hikai ia nga/ngi ia ka jingjynjar  
Kumba ki maw ba rim ki shah shitom ha ka jingiaid ka por (sangeh)  
Pyrthei, hikai ia nga/ngi ia ka jinglong ba sngewrit.  
Kumba ki syntiew ki long kiba sngewrit (sangeh)  
Pyrthei, hikai ia nga/ngi ban sumar  
Kumba ka kmie ka sumar ia la ki khun (sangeh)  
Pyrthei, hikai ia nga/ngi ia ka jingshlur  
Kum u dieng uba ieng marwei (sangeh) .  
Pyrthei, hikai ia nga/ngi ban pdiang ia ka jingduna  
Kum u dkhiew uba par ha madan (sangeh).  
Pyrthei, hikai ia nga/ngi ia ka jinglailuid  
Kum ka pukni ba her ha suinbneng (sangeh)  
Pyrthei, hikai ia nga/ngi ban iehnoh ia ka barim  
Kum ki sla kiba iap ha ka por tlang (sangeh).  
Pyrthei, hikai ia nga/ngi ia ka jingpynthymmai  
Kum u symbai uba mih ha ka por synrai (sangeh) .  
Pyrthei, hikai ia nga/ngi ban klet ia lade  
Kumba ka ior ba la um noh ka klet ia la ka jingim (sangeh)  
Pyrthei, hikai ia nga/ngi ban kynmaw ia ka jingjemnud  
Kumba ki lyngkha kiba rkhiang ki iam ha u slap (sangeh)  
*(Ute, North America)*  
Amen. Amen. Amen.

## **KA JINGDUWAI IASAIID**

Lah ban lum ia ki jingkyrpad jingduwai shimet bad jong ka imlang sahlang ha kane ka por na ka bynta ki jingkyrpad.

**Jingduwai (da u Pastor ne Tymmenbasan) .**

## **KA JINGKYRKHU IA KA IMLANG SAHLANG .**

**U Nongialam lane Nongsharai :**

.....  
*Namar phin mih noh ha kaba kmen, yn ialam noh ruh ia phi ha kaba suk: ki lum bah bad ki lum rit kin iakyang pynjam ia la ki jingrwai ha khmat jong phi, bad ki dieng ka ryngkew baroh kin iathab kti. Ha ka jaka u shiah un mih u dieng Kseh, bad ha ka jaka u soh shiah un mih u dieng Myrtl: te kan long ka nam ia Trai, ka dak bymjukut ka ban ym ot duh noh.” (Isa 55:12-13).*

## **Ka jingiasam ia ka jingsuk sha ki para marjan**

**Ka Jingduwai Jingkyrkhu** (Duwai lang, baroh ki lah ban iabat kti)

U Blei uba shad ha ka jingpynlong,

Uba pdiang ia ngi da ka jingieit briew, .

Uba pynkhih ia ka jingim jong ngi kum u pyrthat, .

Kyrkhu ia ngi bad pynmih noh ia ngi da ka bor .

Ban pyndap ia ka pyrthei da ka hok jong ka. Amen.

*(Janet Morli)*

## **Ka por shongthait**

*Prepared in collaboration with Raquel Lapuz Toquero and Dominica Faurillo.*

## **APPENDIX 1**

**Ka Jingiathuh shaphang ka FLC (Pule sngewtynnad ha ka sur drama da ka Jingthoh 1 ;lane ka Jingthoh 2)**

### **Jingthoh 1 (Ka jingthoh kaba kham jrong):**

**Nongialam 2:** Ia ka **Fellowship of the Least Coin (FLC)** la sdang na ka jingpyrkhat jong ka Shanti Solomon, ka longkmie Khristan na India, ha ka snem 1956. Ka Shanti ka la long ka dkhot jong ka kynhun ba trei mission ha kylleng ka pyrthei ba la ialam da ki kynthei Presbyterian na America. Kane ka kynhun ka la leit kylleng ka Asia ban iakynduh bad sngap ia ki kynthei kiba la shah ktah ha ka jingban bein bad leh bymhok ha ka por jong ka thma bah ba ar. Ka kynhun ka la iohsngew ia ki khana shaphang ka jingshah thombor bad jingshah pynmysaw, ka jingmong kaba jur bad ka jingbym lah ban shaniah.

**Nongialam 3:** Ha ka por ba ka Shanti bad ka kynhun ki la leit sha Japan, lai ngut ki kynthei Japan ki la iakynduh ia ki ha kad liengsuin. Ki la wanrah ia ki jingdeng syntiew na ka bynta ka Shanti bad kiwei pat ha ka kynhun, hynrei kim shym la wanrah ei ei na ka bynta ki nong America. Ki la ong, “Ngi la ngiah ia u General MacArthur... ngim kwah ban pdiang sngewbha ia ki kynthei America ha kane ka kynhun.” Ha kata ka jingleit jngoh, ka Shanti ka la iohi ia ka jingpynjot ha baroh kawei ka ri Japan, khamtam ha Hiroshima, ha kaba, ha u snem 1945, ki shipai jong ka America ki la pynhap ia u atom bom uba la pyniap shisyndon ia 80,000 ngut ki briew bad hadien pat da ki phew hajar ngut ki briew ki la iap namar ka jingshah ktah ha ki radiation.

**Nongialam 4:** Haba ka Shanti bad ka kynhun ki la leit sha Philippines, ki la iakynduh ia ki nong Philippines kiba die ia ki jingdeng jong ki khnang ban tei pat ia ka iingmane jong ki. La pynpra ia ka kum ki mawria ha ka por ba ki Japan ki synshar ia ka ri. Haba ka Shanti ka la kylli ia ki kynthei lada kin pdiang ia ka kynhun mishon na Japan ban don ki jingiakren shaphang ka jingpyniasuk ki la ong, “Em, da lei lei ruh, katba ngi dang im.”

**Nongialam 5:** Ha ka por ba ka kynhun ka la leit sha South Korea, ka Shanti ka la sahkut ha Philippines namar ba la kyntait ia ka jingpan visa jong ka. Ha kata ka por, ka India bad ka South Korea ki don ka jingiadei kaba ym sngewtynnad. Namar, hadien ka thma Korea, u Myntri Rangbahduh ka ri India u Jawaharlal Nehru u la pdiang ia ka jingkyrpad jong ka United Nation ban long u nongialam pyrthei uba khlem don jingshah liang ban pynbeit ia u pud u sam hapdeng ka North (Shatei) bad ka South (shathie)Korea. U Myntri Rangbahduh u Nehru u la pynbeit ia u pud u sam ha ka 38<sup>th</sup> parallel wat la kiba bun ki nong Korea kim kwah satia ba ka ri jong ki kan ia phiah. Kumta, namar ka dei ka nong India, ym shym la pdiang sngewbha ia ka Shanti ha South Korea.

**Nongialam 2:** Hadien ba ka la iohsngew dalade ia kine ki jingiathuhkhana jong ka jingmong, jingia isih, ia ki jingiapher bad jingiaknieh ia ki pud ki sam, ka Shanti ka la duwai na ka bynta ka jingsuk, ka jing bishar hok, bad ka jingpyniasuk hapdeng ki ri bad ki jaitbynriew. Ka ngeit ba lada ki kynthei Khristan shimet shimet ki lah ban duwai shaphang kine ki mat, ki lah ban thaw ia ki khyrdong jong ka jingsuk, ka hok bad ka jingpyniasuk ki ban tuid sha ki briew bad ki jaka ha kylleng ka pyrthei.

**Nongialam 3:** Ka Shanti bad ka kynhun ki la shim kular ban duwai ha kano kano ka por ba ki don ha ka jingshun bad uno uno u briew. Ki la rai kut ban duwai na ka bynta u briew uba la pynmong ia ki bad ki la kut jingmut ban duwai na ka bynta lade – na ka bynta ka bor bad ka jingaiei ban wad ia ka jingiasngewthuh bad ban ai jingmap. Kumjuh ruh, ki la kut jingmut ban duwai na ka bynta ka jingsuk, ka hok bad ka jingpyniasuk ha kylleng ka pyrthei.

**Nongialam 4:** Kum ka dak jong kawei pa kawei ka jingduwai, ki la mynjur ban buh kyrpang ia ka pisa kaba rit tam ha ka pisa ka ri jong ki. La tyrwa tang ia ka pisa kaba rit tam khnang ba ki kynthei kiba don ha baroh ki kyrdan ha ka imlang sahlang kin long kiba sngewrit bad ban iashim bynta ha kane ka jingduwai pyniasuk.

**U Nongialam 5:** Mynta, ka FLC ka dei ka seng duwai shityllup ka pyrthei na ka bynta ka jingsuk, ka jingbishar hok, bad ka jingpyniasuk ryngkat bad ki jingduwai. Ki pisa kiba rit tam ki tuid sha ki projek kiba kyrshan ia ka jingniew iaryngkat shynrang bad kynthei bad ka jingniew iaryngkat ia ka burom briew.

## **Jingthoh 2 (Ka jingthoh kaba kham lyngkot):**

**U Nongialam 2:** Ka Jingiaseng jong kiba rit tam (FLC) ka dei ka seng duwai jong ka pyrthei baroh kawei na ka bynta ka jingsuk, ka hok bad ka jingpyniasuk. Lyngba kane ka jingduwai, ki kynthei ha kylleng ka pyrthei ki ialeh ban iatylli iwei ia iwei pat bad la pynkynmaw ia ki ban duwai bad trei na ka bynta ka jingsuk.

**Nongialam 3:** Ka jingpyrkhat shaphang ka FLC ka la mih kum ka jingithuh paw na U Blei ha ka Shanti Solomon na Ri India. Ka Shanti ka la long ka dkhot jong ka Pacific Mission Team, ka kynhun jong ki hynriew ngut ki kynthei na ki ri bapher bapher kiba la leit kylleng ka dewbah Asia ha u snem 1956. Ia kane ka mission la pyniaid da ka Dr. Margaret Shannon na ka bynta ki kynthei ka Presbyterian Church jong ka United States of America (PCUSA).

Ha kane ka mishon, ka Shanti ka la iohsngew ia ki jingiathuhkhana na ki kynthei Asia kiba la mad ia ka jingshah lehbein bad jingshah pynmysaw ha ka por jong ka thma bah ba ar. Namar ka jingbym iahap ka jingiadei hagdeng ka India bad ka South Korea ha katei ka por, la kyntait ia ka Shanti ban ioh ia ka visa sha South Korea. Kumta, ka la sah ha Philippines bad ka la duwai shaphang ki jingshem jong ka bad ki jingiathuhkhana kiba ka la iohsngew.

**Nongialam 4:** Haba ka kynhun ka la iakynduh ia ka ha Philippines, ka Shanti ka la iathuh ia ka jingithuh paw jong ka shaphang ki kynthei Khristan kiba duwai na ka bynta ka jingsuk ka ban sam lyngba man la u pud u sam jong ki ri bad ki jingiapher ba la pynlong da u briew. Ka Shanti ka kwah ba baroh ki kynthei Khristan kin duwai na ka bynta ka jingsuk, ka hok, bad ka jingiasuk ha la ka jong ka jingim bad ha ka pyrthei baroh kawei bad ban buh kyrpang ia kawei ka pisa kum ka dak na ka bynta kawei pa kawei ka jingduwai. Ka la tyrwa ba baroh ki kynthei kin ai ia ka “pisa kaba rit tam” na ka pisa jong ki khnang ba ki kynthei kiba don ha baroh ki kyrdan ha ka imlang sahleng kin ioh lad ban long kiba sngewrit bad ban iashim bynta ha kane ka jingpynlong jingiasuk.

**Nongialam 5:** Ka la ai jingmut ia ki kynthei Khristan jong ka Asia bad ki kynthei na ka PCUSA ban pyniasoh lang ia ki jingpyrshang bad ki jingdon jingem jong ki ban sdang ia kane ka projek jong ka hok, ka jingsuk, bad ka jingpyniasuk. Ka kynhun ka la pdiang ia ka jingkyrpad jong ka Shanti bad la pynkha ia ka FLC.

.....

## APPENDIX 2

### KA JINGSHAKRI BA AI JINGIM IA KIWEI, IA LADE BAD KA PYRTHEI JONG NGI .

**Ki Kam 9:36-42.**

**Ka Barbara Lloyd, Canada**

Ka Tabitha/Dorkas ka long ka kynthei kaba khlain jong ka Balang Khristan banyngkong kaba la iohi bad kner ia ki kynthei ba la iap lok bad kiba rit paid ha ka nongbah kad lieng jong ka ha Jaffa. Haba ki nongkieng lieng bad ki nongtong dohkha ki la jah ha duriaw ka mut ba ki riewkynthei baduk jong ki ki la shah khniot bein ha ka jingim kaba ym don jingshngain. Ka Dorkas ka la pyndonkam ia ki jingai bad ki jingdon jingem jong ka ban kyrshan ia kine ki riewkynthei ha ki rukom kiba treikam bha. Ka la pyndonkam ia ka sap jong ka ha ka kam suh jain ban shna ia ki jainkup ban phong bad ki shylliah ban thiah, kaba duna tam tang ban im. La ieit bha ia ka namar ka jingaiei bad jinglong sbun jong ka.

Lehse don ha ka shnong jong phi kiba ai nuksa ia kane ka jingleh isynei na ki Khristan, ka jingpdiang sngewbha bad ka jingsbun. Lehse kiwie ki iohi ia phi kum ka nuksa ia kane ka mynsiem ai basbun. Ha ka Balang ba nga don ki kynthei ki ai ia ka jingsumar ia kiba pang bad kiba sngewsih kum ki Pastor, ki ai jingkyrshan ia kito kiba sah ha rud duriaw, bad ki pdiang ia ki nongwan buhai shnong bad ki nongphetwir kiba thymmai. Nga sngewioh mynsiem bad sngewnguh shibun eh. Bun na kine ki kynthei ki trei khlem thait haduh ki snem kiba la kham noh ka met. Kiwei pat ki pynlut por ban trei bad ki kynhun nongiasaid lem da ka jingiatylli ban pynbor ia ki sorkar na ka bynta ka hok ha ka jaitbynriew bad ka jinglong ka mariang, na ka bynta ki hok jong ki trai ri trai muluk, lane na ka bynta ka jingsuk kaba hok ha ka pyrthei jong ngi. Kine kim dei ki jingialeh kiba suk bad ki donkam ia ka jingminot bad ka jingaiti kaba skhem.

Ngim tip ia ka jingjia ha ka jingiap jong ka Dorkas. Hato ka la ai palat ia lade bad ka la pang ha ka jingpyrshang? Kumno ka kynhun Khristan banyngkong ka la ithuh ia ki jingnoh synniang jong ka? Mano ba kyrshan ia ka? Ngi tip ba ka nam jong ka Dorkas ka la biang ban wanrah kloi ia u Petros, u nongialam jong ka Balang ha Jaffa ban iarap ia ka. Da kaba bud ia ka nuksa jong ka jingmihpat U Jisu ia ka khun jong u Jairios, u Petros u pynmihpat ia ka Dorkas na ka jingiap ban pyntngen ia ki riewkynthei kiba ap jingkyrmen na ka.

Ha ki por ba ngi sngew jynjar, ngi lah ban donkam ban pyrkhatae kaba wanrah ia ngi ia ka jingim kaba thymmai. U Blei u khot ia ngi sha ka kam jong ka jingieit bad ka hok ha ki longiing longsem jong ngi, ki shnong ki thaw bad ka pyrthei jong ngi. Teng teng, ka jingkit

ka i kumba ka long kaba khia. Hynrei U Blei um pan na ngi ban iehnoh ia ka jingim jong ngi ha ka jingiaid lynti. U Blei u khot ia ngi sha ka jingkyrhai jong ka jingim. Ngi lah ban sngew donkam ban peit daka rukom peit ba thymmai ia ka pyrthei, ka jingiakren kaba pynkhiah, ka jaka ieng bathymmai. Ngi lah ban kwah eh ban ioh mad ia ka jingitynnad jong ka mariang, ki jaka bad ki briew ha kaba ka jingrkhie bad jingkmn ka lah ban pynthymmai ia ngi.

Ka jinglong babha ia lade, ka jingtreilang ha ka jingiatylli bad kiwei pat, ka jingong “Em” ha ki por jong ki jingdawa kiba bun jait, baroh ki long ki buit ban pynlong ia ka jingim jong ngi ha ka rukom kaba koit ba khiah – ka jingim kaba khlain bad kaba lah ban ieng pat ban kit ia ka jingjynjar bad ki jingkit jong ka jingim ha kane ka pyrthei kaba la pra. Tang kumta ngi lah ban iarap ban tei ia ka imlang sahlang bad ka pyrthei kaba koit ba khiah. Kane ka dei ka kam shakri kaba la khot ia ka Dorkas bad ka la jubab. Ka jingiohi ia la ki jong ki “kam babha” kum ka jingshakri ka long kaba donkam eh ban pynkylla ha ki imlang sahlang jong ngi. Ngi ngeit ba ka bneng bad ka pyrthei bathymmai jong U Blei ki dang mih wat hapdeng ka jingjynjar bad jingshah lehbein. Kum ka Dorkas, ka jingtrei bad kiwei na ka bynta ka jingkylla ha ka imlang sahlang ka iarap ia ngi baroh ban shem ia ka jingkmn, ka bor bad ka jingim kaba thymmai!

### **KA JINGDUWAI:**

U Blei jong ka jingieit ba pynkoit,

Map ia ngi haba ngi shim khia palat .

ha ka jingpyrshang jong ngi ban pynbha ia ki shnong ki thaw bad ia ka pyrthei jong ngi.

Iarap ia ngi ban pan jingiarap haba donkam.

Pyni ia ngi ia ka lynti jong ka jingiatreilang bad jingiatylli.

Kyrkhu ia ki jingpyrshang jong ngi ban pynkoit ia ka pyrthei jong ngi,

iwei i briew, kawei ka projek, kawei ka jingangnud ha ka shisien.

Ha ka kyrteng U Jisu, u hynmen jong ngi,

uba ka jinglong briew kaba ieit jong u ka long ka jingai bad jingkyrmen na ka bynta jong ngi baroh.

Amen.

\*\*\*\*\*

Ka **Dr. Barbara Lloyd** kalong ka pastor ba la shongthait bad ka Program Executive jong ka National Justice Education jong ka United Church of Canada. Ka dang iai bteng ban hikai bad iasaid na ka bynta ka jingsuk kaba hok ha Palestine/Israel hadien ka jingleit jngoh kaba nyngkong ha u snem 2001. Kiwei pat ki kam jong ka ki kynthup ia ka jingrwai ha ki ar tylli ki kynhun Choir, ka jingdro dur acrylic, ka jingpule kot, ka jingkyrshan ia

kiba ha iing ha sem bad ki paralok, bad ka jingialam ia ki jinglehniam bad jinghikai ha ka  
Balang jong ka ha Toronto .